

नागरिकांची सनद तयार करून ती शासनाच्या संकेतस्थळावर प्रसिध्द करणे.

महाराष्ट्र शासन  
ग्राम विकास विभाग

शासन परिपत्रक क्रमांक : संकिर्ण- २०१४/प्र.क्र. ५६ /समन्वय कक्ष,  
बांधकाम भवन, २५, मईबाग पथ, फोर्ट, मुंबई-४०० ००९.  
तारीख: २३ जुलै, २०१४.

संदर्भ -

- १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५.
- २) शासकीय कर्तव्ये पार पाडताना होणाऱ्या विलंबास प्रतिबंध नियम, २०१३, दिनांक १४ नोव्हेंबर, २०१३
- ३) शासनाचे समक्रमांक दिनांक ३० जून, २०१४ चे शासन परिपत्रक.

परिपत्रक -

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ च्या प्रकरण तीन मधील तरतुदींची प्रभावी अंमलबजावणी करण्याच्या दृष्टीने ग्रामविकास व जलसंधारण विभागाच्या अधिनस्त असलेल्या सर्व जिल्हा परिषदा, पंचायत समित्या व ग्रामपंचायती यांनी नागरिकांची सनद तयार करून ती प्रसिध्द करण्याबाबत संदर्भ क्रमांक ३ नुसार सूचना दिलेल्या आहेत.

सदर अधिनियम हा दिनांक १ जुलै, २००६ पासून अंमलात आला आहे. या अधिनियमातील प्रयोजने पार पाडण्याकरिता नियम करण्याचे अधिकार या अधिनियमातील कलम-१४ (१) अन्वये राज्य शासनास आहेत. राज्य शासनाने संदर्भाधीन क्रमांक २ येथील नियमान्वये याबाबतची नियमावली दिनांक १४ नोव्हेंबर, २०१३ रोजीच्या अधिसूचनेन्वये निर्गमित केली आहे. त्याचप्रमाणे मा.राज्यमंत्री (सामान्य प्रशासन) यांच्या अध्यक्षतेखाली महाराष्ट्र शासकीय बदल्यांचे विनियमन व शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील प्रकरण ३- "कार्यालयीन कर्तव्ये पार पाडताना होणाऱ्या विलंबास प्रतिबंध" मध्ये सुधारणा करण्यासाठी स्थापन करण्यात आलेल्या समितीच्या दि.२१ जून, २०१४ रोजी झालेल्या बैठकीत या नियमावलीतील खाली नमूद केलेल्या बाबींसंबंधात आवश्यक कार्यवाही करण्याच्या सूचना राज्यातील सर्व जिल्हा परिषदा, पंचायत समित्या व ग्रामपंचायती यांना याद्वारे देण्यात येत आहेत :-

- १) सर्व जिल्हा परिषदा, पंचायत समित्या व ग्रामपंचायती यांनी त्यांच्या कार्यालयांचे प्रमुख त्यांच्या संबंधित कार्यालयांकरीता नागरिकांची स्वतंत्र सनद दिनांक १५ ऑगस्ट, २०१४ पूर्वी तयार करून ती शासनाच्या संकेतस्थळावर प्रसिध्द करावी.

- २) नागरिकांची सनद प्रसिध्द केल्यानंतर ती दरवर्षी दिनांक ०२ मे रोजी अद्ययावत करून प्रसिध्द करण्यात यावी
- ३) विषय-निहाय किंवा फाईल-निहाय अंतिम निर्णय घेण्यासाठी दुय्यम अधिकाऱ्यांकडे सोपविण्यात आलेल्या अधिकारांची सूची तयार केलेली नाही त्यांनी ती तातडीने तयार करून प्रसिद्ध करावी. सदर माहिती इलेक्ट्रॉनिक स्वरूपात शासनाच्या किंवा विभागाच्या संकेत स्थळावर प्रसिद्ध करावी. तसेच ती दरवर्षी दिनांक ०२ मे रोजी अद्ययावत करण्यात यावी.
- ४) कार्यालयात प्राप्त होणाऱ्या ई-मेलसना पोच देण्याची खबरदारी घ्यावी. प्राप्त झालेला ई-मेल कार्यालयाशी किंवा विभागाशी संबंधित नसेल तर संबंधित कार्यालयाकडे किंवा विभागाकडे पाठवावा व तसे ई-मेलद्वारे अर्जदारास कळवावे.
- ५) प्रकरण निकाली काढण्यासाठी विहीत केलेला कालावधी ज्या प्रकरणी लागू होत नाही अशा संदर्भाची अधिनियमातील कलम ११ मध्ये नमूद केलेल्या बाबींचे किंवा प्रकरणांचे निर्धारण करावे व सूची तयार करून प्रसिद्ध करावी. तसेच वर्षातून किमान दोनवेळा या यादीचा आढावा घेऊन ही यादी अद्ययावत करावी.
- ६) सर्व जिल्हा परिषदा, पंचायत समित्या व ग्रामपंचायती कार्यालयाकडून थेट सेवा / सुविधा देण्यात येतात. या कार्यालयात नागरिकांना सेवा / सुविधा पुरवितांना कसुरी केल्यास संबंधितांविरुद्ध जबाबदारी निश्चित करून दंड लावण्याचे अधिकार कार्यालय प्रमुख व विभाग प्रमुख करू शकतील. प्रकरणाची गुणवत्ता तपासून दंड लावण्याबाबत विचार करण्यात यावा.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७२३१३०१३२१३२० असा आहे. सदर परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द.शिंदे)

उप सचिव, महाराष्ट्र शासन

प्रत,

१. मा.मुख्यमंत्री, यांचे प्रधान सचिव, मंत्रालय, मुंबई.
२. मा.उपमुख्यमंत्री, यांचे प्रधान सचिव, मंत्रालय, मुंबई.
३. मा.मंत्री, ग्रामविकास, यांचे खाजगी सचिव, मंत्रालय, मुंबई.

४. मा.राज्यमंत्री, ग्रामविकास, यांचे खाजगी सचिव, मंत्रालय, मुंबई.
५. अपर मुख्य सचिव /प्रधान सचिव / सचिव, सर्व विभाग.
६. विभागीय आयुक्त (सर्व).
७. सर्व सह सचिव/उप सचिव, ग्रामविकास व जलसंधारण विभाग, बांधकाम भवन/मंत्रालय, मुंबई.
८. मुख्य कार्यकारी अधिकारी, जिल्हा परिषद (सर्व).
९. उपायुक्त (आस्थापना), विभागीय आयुक्त कार्यालये (सर्व),
१०. सर्व कार्यासने, ग्रामविकास व जलसंधारण विभाग, बांधकाम भवन/मंत्रालय, मुंबई.
११. निवड नस्ती, ग्रामविकास व जलसंधारण विभाग, बांधकाम भवन, मुंबई.